



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 30.06.2024

TIME : 07.25 PM

പ്രധാന വാർത്തകൾ

1. ഇന്ത്യയുടെ സമ്പന്നമായ സംസ്കാരവും ചരിത്രവും വികസിത ഇന്ത്യ കെട്ടിപ്പടുക്കാനുള്ള ശ്രമങ്ങളും മൻ കീ ബാത്ത് തുടർന്നും ചർച്ച ചെയ്യുമെന്നു പ്രധാനമന്ത്രി നരേന്ദ്രമോദി.

'Mann Ki Baat' Will Continue To Discuss India's Rich Culture, History, Efforts Towards Making A Developed India: PM Modi

2. തദ്ദേശീയ ഉൽപ്പന്നങ്ങൾ പ്രോത്സാഹിപ്പിക്കുന്നതിന്റെ മികച്ച ഉദാഹരണമാണ് കേരളത്തിലെ അട്ടപ്പാടിയിലെ ഗോത്രവനിതകൾ നിർമ്മിക്കുന്ന 'കാർത്തൂമ്പി കുടകളെ'ന്ന് പ്രധാനമന്ത്രി.

Karthumpi umbrellas made by the Tribal women in Attapadi, Kerala are a good example of vocal for local says PM Modi.

3. ജനറൽ ഉപേന്ദ്ര ദ്വിവേദി പുതിയ കരസേനാ മേധാവിയായി ചുമതലയേറ്റു.

General Upendra Dwivedi Takes Charge As Next Chief Of Army Staff Today

4. രാജ്യത്ത് മൂന്നു പുതിയ ക്രിമിനൽ നിയമങ്ങൾ നാളെ പ്രാബല്യത്തിൽ വരും.

The three New Criminal Laws will come into force tomorrow

5. കേരളത്തിൽ നാലുവർഷ ബിരുദ കോഴ്സിന് മുഖ്യമന്ത്രി പിണറായി വിജയൻ നാളെ സമാരംഭം കുറിക്കും.

Chief Minister Pinarayi Vijayan will launch the four-year undergraduate course in Kerala tomorrow

6. രവീന്ദ്ര ജഡേജ അന്താരാഷ്ട്ര ടി-20 ക്രിക്കറ്റിൽനിന്നു വിരമിച്ചു; ഇന്ത്യക്കെതിരായ വനിതാ ക്രിക്കറ്റ് ടെസ്റ്റിൽ ഫോളോ ഓൺ വഴങ്ങി ദക്ഷിണാഫ്രിക്ക.

Ravindra Jadeja retires from T20I; South Africa forced to follow-on against India in the ongoing one-off women's Test match



HEADLINE 1 MANN KI BAAT

ഭരണഘടനയിലും രാജ്യത്തിന്റെ ജനാധിപത്യ വ്യവസ്ഥിതിയിലും അചഞ്ചലമായ വിശ്വാസം ആവർത്തിച്ചതിന് ജനങ്ങൾക്ക് നന്ദി പറഞ്ഞ് പ്രധാനമന്ത്രി നരേന്ദ്ര മോദി. ലോകത്തിലെ ഏറ്റവും വലിയ തെരഞ്ഞെടുപ്പിൽ വോട്ട് ചെയ്ത 65 കോടി പേരെയും തിരഞ്ഞെടുപ്പ് കമ്മീഷനെയും അതുമായി ബന്ധപ്പെട്ട് പ്രവർത്തിച്ചവരെയും പ്രതിമാസ റേഡിയോ പരിപാടിയായ 'മൻ കി ബാന്തി'യുടെ അദ്ദേഹം അഭിനന്ദിച്ചു. പൊതു തിരഞ്ഞെടുപ്പിനു ശേഷമുള്ള ആദ്യ 'മൻ കി ബാന്തി'യാണ് ഇന്ന് പ്രക്ഷേപണം ചെയ്യുന്നത്. ഇത്തവണത്തെ ലോക പരിസ്ഥിതിദിനത്തിൽ ആരംഭിച്ച "ഏക് പേട്, മാ കേ നാം" പദ്ധതിയുടെ പുരോഗതിയിൽ സന്തോഷമുണ്ടെന്ന് പറഞ്ഞ് പ്രധാനമന്ത്രി, അമ്മമാരോടുള്ള ആദരസൂചകമായി വ്യക്തങ്ങൾ നട്ടുപിടിപ്പിക്കുന്ന യജ്ഞം, ഭൂമിയെ അമ്മയെപ്പോലെ പരിപാലിക്കാൻ പ്രേരിപ്പിക്കുന്നതാണെന്ന് അഭിപ്രായപ്പെട്ടു.



MANN KI BAAT -2

ഭാരതീയ പൈതൃകത്തിന്റെയും സംസ്കാരത്തിന്റെയും വിപുലീകരണം ലോകമെമ്പാടും നടക്കുന്നത് അഭിമാനകരമെന്ന് ശ്രീ മോദി പറഞ്ഞു. കൂവൈറ്റ് ദേശീയ റേഡിയോയിൽ ആരംഭിച്ച ഹിന്ദി പരിപാടിയെക്കുറിച്ചും തുർക്ക്മെനിസ്ഥാനിൽ അനാച്ഛാദനം ചെയ്ത രവീന്ദ്രനാഥ ടാഗോറിന്റെ പ്രതിമയെക്കുറിച്ചും അദ്ദേഹം പരാമർശിച്ചു. പുരാതന ഭാരതീയ വിജ്ഞാനത്തിന്റെയും ശാസ്ത്രത്തിന്റെയും പുരോഗതിയിൽ സംസ്കൃതത്തിന് വലിയ പങ്കുണ്ടെന്ന് വ്യക്തമാക്കിയ പ്രധാനമന്ത്രി, ആകാശവാണി സംസ്കൃത വാർത്തകൾ പ്രക്ഷേപണം ചെയ്യുന്നതിന്റെ 50-ാം വാർഷിക ദിനത്തിൽ

ആകാശവാണി കുടുംബത്തെ അഭിനന്ദിച്ചു. പത്താമത് യോഗാദിനം ലോകം മുഴുവൻ ഏറെ ആവേശത്തോടെ ആഘോഷിച്ചതായി പ്രധാനമന്ത്രി പറഞ്ഞു.



HEADLINE 2

MANN KI BAAT- PM VOICE

പ്രാദേശിക ഉൽപ്പന്നങ്ങളെ പ്രോത്സാഹിപ്പിക്കേണ്ടതിന്റെ പ്രാധാന്യം ഇത്തവണയും ശ്രീ മോദി 'മൻ കീ ബാത്തി'ൽ ആവർത്തിച്ചു. അത്തരം ഉൽപ്പന്നങ്ങൾ #myproductsmypride എന്ന ഹാഷ് ടാഗിലൂടെ സമൂഹമാധ്യമങ്ങളിൽ പങ്കിടാൻ അദ്ദേഹം ആവശ്യപ്പെട്ടു. കേരളത്തിലെ അട്ടപ്പാടിയിൽ ഗോത്രവിഭാഗം തയ്യാറാക്കുന്ന 'കാർത്തുമ്പി' കൂടകളെക്കുറിച്ചും 'മൻ കീ ബാത്തി'ൽ പ്രധാനമന്ത്രി പരാമർശിച്ചു. സ്ത്രീകളുടെ നേതൃത്വത്തിൽ അട്ടപ്പാടിയിലെ ഗോത്രസമൂഹം സംരംഭകത്വത്തിന്റെ മികച്ച മാതൃകയാണ് അവതരിപ്പിച്ചതെന്ന് അദ്ദേഹം പറഞ്ഞു. തങ്ങളുടെ ഉൽപ്പന്നങ്ങൾ വിൽക്കുക മാത്രമല്ല, പാരമ്പര്യവും സംസ്കാരവും ലോകത്തെ പരിചയപ്പെടുത്തുക കൂടിയുമാണ് ഇവരെന്നു പ്രധാനമന്ത്രി വ്യക്തമാക്കി.

(ഹോൾഡ് വോയിസ് പി എം)

ആന്ധ്രാപ്രദേശിലെ അരക് കാപ്പി, ജമ്മു കശ്മീരിലെ സ്നോ പീസ് തുടങ്ങിയ പ്രാദേശിക ഉൽപ്പന്നങ്ങളെക്കുറിച്ചുള്ള വിവരങ്ങളും അദ്ദേഹം 'മൻ കീ ബാത്തി'ലൂടെ പങ്കുവെച്ചു.



MANN KI BAAT-3

അടുത്ത മാസം ആരംഭിക്കുന്ന പാരിസ് ഒളിമ്പിക്സിൽ പങ്കെടുക്കുന്ന ഇന്ത്യൻ കായിക താരങ്ങൾക്ക് പ്രധാനമന്ത്രി 'മൻ കീ ബാത്തി'ലൂടെ ആശംസകൾ നേർന്നു. ഒളിമ്പിക്സിൽ പങ്കെടുക്കുന്ന ഇന്ത്യൻ ടീമുമായി ഉടൻ നേരിട്ടു സംവദിക്കുമെന്ന് അദ്ദേഹം അറിയിച്ചു. 'മൻ കീ ബാത്തി'ലൂടെ വീണ്ടും ജനങ്ങളുമായി സംവദിക്കാൻ സാധിച്ചതിൽ പ്രധാനമന്ത്രി ആഹ്ലാദം പ്രകടിപ്പിച്ചു. ഇന്ത്യയുടെ സമ്പന്നമായ സംസ്കാരത്തെക്കുറിച്ചും ചരിത്രത്തെക്കുറിച്ചും വികസിത ഇന്ത്യ കെട്ടിപ്പടുക്കാനുള്ള ശ്രമങ്ങളെക്കുറിച്ചും തുടർന്നും 'മൻ കീ ബാത്ത്' ചർച്ച ചെയ്യുമെന്നും അദ്ദേഹം പറഞ്ഞു. 'മൻ കീ ബാത്തി'ന്റെ 111-ാം പതിപ്പാണ് ഇന്ന് പ്രക്ഷേപണം ചെയ്തത്.



HEADLINE 3

REV ARMY CHIEF OATH

ഇന്ത്യൻ കരസേനാ മേധാവിയായി ജനറൽ ഉപേന്ദ്ര ദ്വിവേദി ചുമതലയേറ്റു. ജനറൽ മനോജ് പാണ്ടെയുടെ 26 മാസത്തെ കാലാവധി പൂർത്തിയാകുന്ന സാഹചര്യത്തിലാണ് പുതിയ മേധാവി ചുമതലയേറ്റത്. 1984 ഡിസംബർ 15 നാണ് ജനറൽ ഉപേന്ദ്ര ദ്വിവേദി കരസേനയുടെ ഭാഗമായത്. 40 വർഷത്തെ സേവനകാലയളവിൽ കരസേനയുടെ വിവിധ വിഭാഗങ്ങളിൽ അദ്ദേഹം മികവുറ്റ സേവനം കാഴ്ചവെച്ചു. പരം വിശിഷ്ട സേവാമെഡൽ, അതിവിശിഷ്ട സേവാമെഡൽ ഉൾപ്പെടെ നിരവധി ബഹുമതികൾ ജനറൽ ഉപേന്ദ്ര ദ്വിവേദിക്ക് ലഭിച്ചിട്ടുണ്ട്.



PM-NAIDU

മുൻ ഉപരാഷ്ട്രപതി എം വെങ്കയ്യ നായിഡുവിന്റെ ജീവിതത്തെയും യാത്രകളെയും ആസ്പദമാക്കി തയ്യാറാക്കിയ മൂന്ന് പുസ്തകങ്ങൾ പ്രധാനമന്ത്രി നരേന്ദ്ര മോദി ഇന്ന് പ്രകാശനം ചെയ്തു. ശ്രീ വെങ്കയ്യ നായിഡു നാളെ 75 -ാം ജന്മദിനം ആഘോഷിക്കുന്ന വേളയിലാണ് പുസ്തകങ്ങൾ പ്രകാശനം ചെയ്തത്.



HEADLINE 5 CM KERALA- 4 YEAR DEGREE

കേരളത്തിൽ നാലുവർഷ ബിരുദ കോഴ്സിന് 'വിജ്ഞാനോത്സവ'ത്തോടെ നാളെ തുടക്കമാകും. നാലുവർഷ ബിരുദത്തിന്റെ സമാരംഭവും സംസ്ഥാനതല വിജ്ഞാനോത്സവവും മുഖ്യമന്ത്രി പിണറായി വിജയൻ ഉദ്ഘാടനം ചെയ്യും. തിരുവനന്തപുരം ഗവ. വിമൻസ് കോളേജിൽ ഉച്ചക്ക് നടക്കുന്ന ചടങ്ങിൽ മന്ത്രി ആർ ബിന്ദു അധ്യക്ഷയാകും.



AIRPORT OPERATION CONTROL CENTRE

പ്രതികൂല സാഹചര്യങ്ങളിൽ പ്രവർത്തനം തടസ്സപ്പെടാതിരിക്കാൻ തിരുവനന്തപുരം അന്താരാഷ്ട്ര വിമാനത്താവളത്തിൽ ബാക്ക്-അപ്പ് എയർപോർട്ട് ഓപ്പറേഷൻ കൺട്രോൾ സെന്റർ സ്ഥാപിച്ചു. നിലവിൽ, വിമാനത്താവളത്തിലെ ആഭ്യന്തര ടെർമിനലിനു സമീപം പ്രവർത്തിക്കുന്ന AOCC-ക്ക് പുറമെയാണ് എയർസൈഡിലെ ഫയർ റെസ്ക്യൂ കെട്ടിടത്തിനുള്ളിൽ പുതിയ ബാക്ക്-അപ്പ് AOCC സജ്ജീകരിച്ചത്.

൫൫൫൫൫൫൫൫൫൫൫൫൫൫൫

HEADLINE 4 NEW CRIMINAL LAWS- INTRO

രാജ്യത്ത് മൂന്നു പുതിയ ക്രിമിനൽ നിയമങ്ങൾ നാളെ പ്രാബല്യത്തിൽ വരും. ഐപിസിക്ക് പകരമായി ഭാരതീയ ന്യായസംഹിതയും സിആർപിസിക്ക് പകരമായി ഭാരതീയ നാഗരിക് സുരക്ഷാസംഹിതയും ഇന്ത്യൻ തെളിവു നിയമത്തിനു പകരമായി ഭാരതീയ സാക്ഷ്യ അധിനിവേശമാണ് നിലവിൽ വരുന്നത്. പുതിയ ക്രിമിനൽ നിയമങ്ങൾ പൗരന്മാരെ ശാക്തീകരിക്കുന്നതിനുള്ള സുപ്രധാന ചുവടുവയ്പ്പായാണ് വിലയിരുത്തപ്പെടുന്നത്.

ഒരു റിപ്പോർട്ട്
(വോയിസ്)

൫൫൫൫൫൫൫൫൫൫൫൫൫൫൫

NEW CRIMINAL LAWS- VOICE

കുറ്റകൃത്യങ്ങൾ ഓൺലൈനായി റിപ്പോർട്ട് ചെയ്താൽ, ഏതു പൊലീസ് സ്റ്റേഷനിൽ വേണമെങ്കിലും എഫ് ഐ ആർ സമർപ്പിക്കാൻ, ഇരകൾക്ക് എഫ്ഐആറിന്റെ പകർപ്പ് സൗജന്യമായി ലഭ്യമാക്കാൻ എന്നിവ പുതിയ ക്രിമിനൽ നിയമങ്ങളിലെ പ്രധാന വ്യവസ്ഥകളിൽ ഉൾപ്പെടുന്നു. ഇതുകൂടാതെ, അറസ്റ്റ് രേഖപ്പെടുത്തുന്ന സാഹചര്യമുണ്ടായാൽ ഏതൊരാൾക്കും അതേക്കുറിച്ച് അദ്ദേഹത്തിന് താല്പര്യമുള്ള വ്യക്തിയെ അറിയിക്കാനുള്ള അവകാശവും പുതിയ നിയമം നൽകുന്നു. സ്ത്രീകൾക്കും കുട്ടികൾക്കുമെതിരായ കുറ്റകൃത്യങ്ങളുടെ അന്വേഷണത്തിന് മുൻഗണന നൽകി, രണ്ടു മാസത്തിനുള്ളിൽ സമയബന്ധിതമായി പൂർത്തിയാക്കണം. ഗുരുതര കുറ്റകൃത്യങ്ങൾ നടക്കുന്ന സ്ഥലങ്ങൾ ഫോറൻസിക് വിദഗ്ധർ സന്ദർശിച്ചു തെളിവുകൾ ശേഖരിക്കേണ്ടത് പുതിയ ക്രിമിനൽ നിയമത്തിൽ നിർബന്ധമാക്കി. നിയമനടപടികൾ ത്വരിതപ്പെടുത്തുന്നതിനായി ഇലക്ട്രോണിക് രൂപത്തിൽ സമൻസ് നൽകുന്നതും പുതിയ നിയമം അനുശാസിക്കുന്നു. ഏവർക്കും പ്രാപ്യമായതും പിന്തുണ നൽകുന്നതും കാര്യക്ഷമവുമായ നീതിന്യായവ്യവസ്ഥ സൃഷ്ടിക്കാൻ ലക്ഷ്യമിട്ടുള്ള ഈ നിയമങ്ങൾ കഴിഞ്ഞ വർഷത്തെ ശീതകാല സമ്മേളനത്തിലാണ് പാർലമെന്റ് പാസാക്കിയത്. ന്യൂസ് ഡെസ്ക് ആകാശവാണി.

൫൫൫൫൫൫൫൫൫൫൫൫൫൫൫

CRIMINAL JUSTICE SYSTEM

മുന്ന് പുതിയ ക്രിമിനൽ നിയമങ്ങളെ ആസ്പദമാക്കി 'ക്രിമിനൽ നീതി നിർവഹണ സംവിധാനത്തിലെ ഇന്ത്യയുടെ പുരോഗമന പാത' എന്ന വിഷയത്തിൽ ഇന്ന് മുംബൈയിൽ പ്രത്യേക സെമിനാർ നടന്നു. കോളനിവാഴ്ചക്കാലത്തെ നിയമനിർമ്മാണങ്ങളിൽ ശിക്ഷയ്ക്കാണ് ഉന്നത നൽകിയിരുന്നതെങ്കിൽ നാളെ പ്രാബല്യത്തിൽ വരുന്ന പുതിയ ക്രിമിനൽ നിയമങ്ങൾ നീതിക്കാണ് പ്രാധാന്യം നൽകുന്നതെന്ന് ഉദ്യോഗസ്ഥ സെക്ഷനെ അഭിസംബോധന ചെയ്ത കേന്ദ്ര നിയമ-നീതി സഹമന്ത്രി അർജുൻ റാം മേഘ്വാൾ പറഞ്ഞു.



HEADLINE 6 JADEJA RETIREMENT

ഓൾ റൗണ്ടർ രവീന്ദ്ര ജഡേജ അന്താരാഷ്ട്ര ടി-20 ക്രിക്കറ്റിൽ നിന്നു വിരമിച്ചു. ടെസ്റ്റിലും ഏകദിനത്തിലും തുടർന്നു കളിക്കുമെന്നും താരം വ്യക്തമാക്കി. ദക്ഷിണാഫ്രിക്കയെ തോൽപ്പിച്ച് ടി-20 ലോകകപ്പ് കിരീടം സ്വന്തമാക്കിയതിനു പിന്നാലെ വിരമിക്കുന്ന മൂന്നാമത്തെ താരമാണ് ജഡേജ. കഴിഞ്ഞ ദിവസം ക്യാപ്റ്റൻ രോഹിത് ശർമയും വിരാട് കോഹ്ലിയും അന്താരാഷ്ട്ര ടി-20 ക്രിക്കറ്റിൽനിന്നു വിരമിക്കൽ പ്രഖ്യാപിച്ചിരുന്നു.



WOMEN S TEST IND VS SA

വനിതാ ക്രിക്കറ്റിൽ ചരിത്രം കുറിച്ച് ഇന്ത്യയുടെ സ്നേഹ് റാണ. ദക്ഷിണാഫ്രിക്കയ്ക്കെതിരായ ടെസ്റ്റ് മത്സരത്തിൽ ഒരിന്നിങ്സിൽ എട്ടു വിക്കറ്റാണ് സ്നേഹ് റാണ വീഴ്ത്തിയത്. വനിതാ ടെസ്റ്റ് ക്രിക്കറ്റിൽ ഈ നേട്ടം കൈവരിക്കുന്ന മൂന്നാമത്തെ ബൗളറാണ് താരം. ആദ്യ ഇന്നിങ്സിൽ 266 റൺസിന് ദക്ഷിണാഫ്രിക്കയുടെ എല്ലാവരും പുറത്തായി. ഇന്ത്യ ആദ്യ ഇന്നിങ്സിൽ ആറിന് 603 റൺസെടുത്തിരുന്നു. ഫോളോ ഓൺ വഴങ്ങിയ ദക്ഷിണാഫ്രിക്ക മൂന്നാം ദിവസമായ ഇന്നു കളി നിർത്തുമ്പോൾ 2 വിക്കറ്റിന് 232 റൺസ് എന്ന നിലയിൽ 105 റൺസിനു പിന്നിലാണ്.



EURO COPA FOOTBALL

യൂറോ കപ്പ് ഫുട്ബോൾ പ്രീക്വാർട്ടറിൽ ഇന്ന് രാത്രി 9.30ന് ഫ്രാൻസ്, ബെൽജിയത്തെ നേരിടും. രാത്രി 12.30നാണ് പോർച്ചുഗൽ - സ്പോവേനിയ പോരാട്ടം. കോപ്പ അമേരിക്ക ഫുട്ബോളിൽ ഇന്നു രാവിലെ അർജന്റീന 2-

0ന് പെറുവിനെ തോൽപ്പിച്ചു. പരിക്കിനെത്തുടർന്ന് നായകൻ ലയണൽ മെസി കളിച്ചില്ല. ലൗത്താരോ മാർട്ടിനസാണ് അർജന്റീനയുടെ രണ്ടു ഗോളും നേടിയത്. രാവിലെ നടന്ന മറ്റൊരു മത്സരത്തിൽ ക്യാനഡയും ചിലിയും ഗോൾരഹിത സമനിലയിൽ പിരിഞ്ഞു.

🏆🏆🏆🏆🏆🏆🏆🏆🏆🏆

ATHLETICS

ദേശീയ അന്തർ സംസ്ഥാന സീനിയർ അത്ലറ്റിക് ചാമ്പ്യൻഷിപ്പിൽ വനിതകളുടെ 100 മീറ്റർ ഹർഡിൽസിൽ ഇന്ത്യയുടെ ജ്യോതി യർരാജി സ്വർണം നേടി. 13 മിനിറ്റ് 6 സെക്കൻഡിലാണ് ജ്യോതി, ദുരം പിന്നിട്ടത്. പുരുഷന്മാരുടെ 110 മീറ്റർ ഹർഡിൽസ് 13 മിനിറ്റ് 54 സെക്കൻഡിൽ പിന്നിട്ട് തേജസ് ഷീർസെയും സ്വർണം നേടി. ഇരുവർക്കും പാരിസ് ഒളിമ്പിക്സിന് യോഗ്യത ലഭിച്ചേക്കും.

🏆🏆🏆🏆🏆🏆🏆🏆🏆🏆

🏆🏆🏆🏆🏆🏆

🏆🏆🏆

